

کہ یہ خبر آگ کی طرح چاروں طرف پھیل گئی کہ اولاد کی دین کرامت علی شاہ کے ہاتھ میں تھی۔ پھر کیا تھا، بے اولادوں کا تاجتا بندھ گیا۔ کرامت علی شاہ نے بہت روکا، بہت روکا، مگر آخر کب تک۔ بے اولاد عورتوں کے رونے دھونے، ان کی آہ و فریاد، منت سماجت، اور تندر و نیاز کی فراوانی کے سامنے مجبور ہو کر کرامت علی شاہ نے استخارے کرنے شروع کر دیئے۔ خدا کی قدرت کا کرشمہ، کہ استخارے کے اندر جس کسی کے بارے میں ولادت کا اشارہ ملتا وہ اولاد کی دولت سے مالا مال ہوتا۔ اشارہ کبھی جھوٹ نہ نکلتا۔ یہ دوسری بات تھی کہ دس میں سے دو ایک کو ہی اولاد کا اشارہ ملتا، باقیوں کو اتکار کی ملاوسی کا سامنا کرنا پڑتا۔ مگر اس سے کرامت علی شاہ کی مشہوری اور حاجت مندوں کی آمد میں کوئی کمی نہ آئی، بلکہ متواتر اضافہ ہوتا چلا گیا۔ اب دن کیا اور رات کیا، بانجھ عورتیں اور بے پھل مرد کرامت علی شاہ کے ڈرے کا احاطہ کئے رہتے۔ رحمت علی کی خبر کے ٹھیک آٹھ ماہ بعد اُس کے ہاں بیٹا تولد ہوا۔ جس روز رحمت علی کی آمد رکھوال میں ہوئی، اُس روز کا سماں دیکھنے کے لائق تھا۔

آگے آگے ڈھول والے تھاپ دیتے ہوئے آرہے تھے اور پیچھے چاروں بھائی گھوڑوں پہ سوار گلے میں ایک ایک ہار ڈالے، جلوس کی راہنمائی کر رہے تھے۔ ساتھ ساتھ اُن کے نوکر بیسیوں ہار چاندی کی ٹھٹھری میں ڈھیر کئے، ٹھٹھری کو سیل گاڑی میں رکھے لارہے تھے۔ پیچھے کئے کھوہ کی ساری چوبان برادری، کچھ گھوڑا اور گدھا گاڑیوں پہ کچھ پیدل چلے آرہے تھے۔ صرف ایک بات حسب معمول نہ تھی۔ کوئی ڈالی، کوئی تندر نیاز کے تھال، کوئی نوٹوں کے ہار، کچھ بھی دکھائی نہ دیتا تھا۔ ہاں ایک غیر معمولی شے نظر آرہی تھی۔ یہ ایک ڈھول تھی جو سیل گاڑی پہ باروں کی ٹھٹھری کے پاس رکھی تھی۔ جب یہ جلوس کرامت علی کے ڈرے میں داخل ہوا تو سارا گاؤں دیکھنے کو باہر نکل آیا۔ رحمت علی کی ٹھٹھری سے ہار ایک ایک کر کے اٹھانے اور کرامت علی شاہ کے گلے میں پہنانے۔ پھر باروں سے لدے پھندے کرامت علی کو چاروں بھائیوں نے اٹھا کر جلوس میں بٹھلایا۔ کرامت علی شاہ ایسا حیران پریشان کہ مزاحمت کرنے کی بھی قیادت نہ ہوئی، آنکھیں پھاڑے چاروں طرف دیکھتا رہا۔ جب وہ ڈولی میں بیٹھا چکا تو چوبانوں نے ڈولی کا رخ شہر کی جانب موڑ دیا۔ پھر جو وہ ڈھولوں کی دھمک پر،

منج منج میں پیر کرامت علی شاہ ، زندہ پاؤں کے نعرے بھاتے ، وہاں سے چلے تو سیدھا ضلع پٹنہ میں جا کر دم لیا ۔ وہاں وکیل ، قانون گو ، پٹواری ، عرضی نویس ، پہلے سے کاغذات منگول کئے کھڑے تھے ۔ اسی وقت تحصیلدار بمبھڑت درجہ دوم کی عدالت میں حاضر ہوئے ، گولہاں کو پیش کیا ، اور چوہانوں کی ملکیت سے دو مربع زرعی اراضی پیر کرامت علی شاہ کے نام لکھا دی ۔ جب رجسٹری ہو رہی تھی تو کرامت علی شاہ نے ، جس کے نام کے ساتھ اسی روز جمعے نے پیر کا لقب لکھا دیا تھا ، تھوڑی بہت مزاحمت کی کوشش کی ، نہ کیا ، مگر رحمت علی اور اُس کے بھائی ہاتھ جوڑ کر کھڑے ہو گئے ، بولے 'شاہ جی ، یہ ہمارا آپ کا معاملہ نہیں ، ہماری قوم کا معاملہ ہے ۔ ہمارے پاس اس وقت پیر بے ات ، زمین کا کھیر بھی بے حساب ، مگر چوہان قوم میں نہ کوئی وزیر نہ فقیر ، پھر کیا فائدہ ؟ نہ اثر نہ رسوخ ۔ آپ کا نام بیس گاؤں میں سُنانا دیتا ہے ۔ قوم کی مدد سے بیس ہزار میں گونجے گا ۔ کچا کھوہ آپ کی قوم کا گڑھ ہے ۔ آپ کا مقام رکھوال میں نہیں ، کچے کھوہ میں ہے ۔ اب یہ زمین آپ کی ہے ، آپ چاہیں تو اس پہ مقام کرس ، چاہیں تو اٹھا کر کسی کو دے دیں ۔

کرامت علی شاہ کے پاس کوئی چارہ نہ رہا ۔ اُس نے اپنے ایک پیر وکار کو اشارہ کیا ، جس نے رجسٹری لے کر اپنے پاس رکھ لی ۔ پھر ڈولی گاؤں کو چلی ۔ گاؤں واپس پہنچ کر پیر کرامت علی شاہ اسی تہذیب میں رہا کہ اب کیا کیا جائے ۔ ایسا بڑا چڑھاوا آج تک اُسے نہیں چڑھا تھا ۔ دوسری طرف رکھوال اُس کے باپ دادا کا گاؤں اور اُس کی طریقت کے آقا کا اصل مقام تھا ، آسانی سے چھوڑا نہیں جاسکتا تھا ۔ رحمت علی اور اُس کے بھائی ہر روز رکھوال آتے اور گندارش دہراتے ، کہتے کہ ایک اٹھلی کے اشارے کا انتظار ہے ، وہ دنوں میں کچے کھوہ کے اندر ڈیرہ کھڑا کر دیں گے ۔ آخر کئی روز کی سوچ کا صلح مشورے ، منفع نقصان اور اونچ نیچ کا جائزہ لینے کے بعد پیر کرامت علی نے اپنی برادری کی چاہت اور زمین کی کشش کے آگے ہتھیاد ڈال دیئے ۔

اشارے کی دیر تھی کہ رحمت علی نے اپنے قول کے مطابق گاؤں سے لگتی ہوئی دو لیکڑ زمین کا احاطہ کر کے ڈیرے کی علامتیں کھڑی کر دیں ۔ اب پیر کرامت علی شاہ کے کوچ کی تیاریاں شروع ہوئیں ۔ ان چند سال میں ایسا

سازو سمان اکٹھا ہو چکا تھا کہ رکھوال کے ڈیرے کا دالان اور دو کمرے ، اور چوہدری برکت علی کا گھر سب چھتوں تک پُر تھے ۔ اس سلمان کو میل گاڑیوں پر لا کر بھیجنا شروع کیا تو کئی دن لگ گئے ۔ یہ قسمتی سے اسی دوران میں چوہدری برکت علی بیمار پڑے اور تین روز کے اندر قضائے الہی سے وفات پا گئے ۔ سارا کام رک گیا ۔ اُن کے جنازے پر سینکڑوں لوگ شامل ہوئے ۔ پیر کرامت علی شاہ نے چالیس روز تک دم پھونک ، تعویذ ، عمل اور استغاثے سے ہاتھ کھینچ لیا اور ایسے مجرے میں بند رہا ، جبکہ باہر ہر روز ختم قرآن کی دیکیں چڑھتی رہیں ۔ چالیس روز کے بعد کوچ دوبارہ شروع ہوا ۔

جب پیر کرامت علی شاہ کے کھوہ میں پہنچا تو اس کے ہمراہ کئی سو پیر وکار جلوس کی شکل میں اُسے رخصت کرنے کی خاطر گئے ۔ اُس کی بیوی اور بچے اور دونوں ماؤں کے واسطے گاؤں میں مکان ، اور سامنے کچھ دُور پیر کا ڈیرا مکمل تیار کھڑا تھا ۔ ڈیرے میں حجرہ خاص کے دو کمروں کے علاوہ کچے اور پکے کئی کمرے تھے ۔ مجرے کی چھت پر بہت موٹا اور مضبوط بانس کڑا تھا جس پر بڑا ساسبز جھنڈا لہرا رہا تھا ۔ جھنڈے پر سنہری الفاظ میں کلمہ طیبہ لکھا تھا ۔ احاطے کی دیوار کے بیچ کھلا سا گیٹ نصب تھا جس کی چوڑائی میں سے دو میل گاڑیاں گزرتی تھیں ۔ گیٹ کے اوپر بورڈ لٹک رہا تھا جس کے اوپر لکھا تھا : ”ڈیرہ پیر کرامت علی شاہ ، موضع کپا کھوہ ، تحصیل لاہور ۔ ضلع پنجاب ۔“ دیکھنے پر یوں معلوم ہوتا تھا جیسے رکھوال کا ڈیرہ وہاں سے اُٹھا کر ، گویا جادو تعویذ کے اثر سے بڑے سائیز میں پھیلا کر اُپکے کھوہ میں لا کر رکھ دیا گیا ہو ۔

زمینی پھیلاؤ کے ساتھ ساتھ انسانی سلسلے کا پھیلاؤ بھی ناگزیر تھا ۔ چنانچہ سب سے اوّل نام کے ساتھ پیر کا اضافہ ہوا اور گیٹ کے بورڈ پر لمبی سی عبارت تحریر ہوئی ۔ اُس کے بعد پہلا کام جو ہوا اُس سے پیر کرامت علی شاہ کی بیعت کا سلسلہ جاری ہوا ۔ اس کا عمومی انداز تو ایسا قائم ہے کہ کوئی بزرگ پہلے جا کر اپنا ایک مُرشد پکڑتا ہے ، پھر کچھ عرصے کے بعد وہ مُرشد اُسے اپنے امتحان سے گزارنے کے بعد اپنی بیعت کا سلسلہ قائم کرنے کی اجازت دیتا ہے ۔ مگر پیر کرامت علی شاہ کے سلسلے میں یہ عمل بدل چکا تھا ۔ اب اُس کا انداز ایسا تھا کہ اُس نے ان لوازمات کو خاطر میں لانا گوارا نہ کیا ۔ چنانچہ جب پہلی بار رحمت

علی اور اُس کے بھائیوں نے اس بات کا ذکر کیا کہ کسی مُرشد سے اپنی بیعت کے اجراء کی اجازت حاصل کر لینی چاہیے ، تو پیر کرمت علی شاہ نے یہ کہہ کر کہا ”میرہ بھی یہاں اور مُرشد بھی یہاں اللہ کی راہوں پر کوئی رکاوٹ نہیں ۔“ بلا ہنٹل اپنا الماس کی انگلی بھی والا ہاتھ آگے بڑھا دیا ۔ چوہان برادران نے جب یہ جلال دیکھا تو بلا بُخت سر جھکا کر ہاتھ کو چومنا اور بیعت کر لی ۔ اُس کے بعد چوہان برادری کے سب افراد نے باری باری بیعت کی ۔ یہاں سے پیر کرمت علی شاہ کی صبح طریقت کا آغاز ہوا ، جس کا مطلب یہ ہوا کہ اب خلقِ خدا اپنی عرضیں اور منہیں لے کر ہی نہ آتے بلکہ بے حاجت بھی ، محض آخرت میں اپنی بخشش کی خاطر پیر کا ہاتھ تھامنے کی غرض سے آنے لگے ۔ بیعت کے ساتھ ہی پیر کرمت علی کے اپنے ارادی عمل کی ابتدا بھی ہوئی ۔ اب تک پیر کرمت علی کے سارے سلسلے کے قیام میں جو کچھ ہوا اُس کے بارے میں کہا جاسکتا تھا کہ اُس میں پیر کرمت علی شاہ کے اپنے ہاتھ کا قطعی دخل نہ تھا ۔ جو بھی رو پندرہواہ قدرت کی جانب سے ، اتفاق کی رو سے ، خلقِ خدا کے ہاتھوں ، یا حالات کی بُنت و رخت کے تحت عمل میں آیا ۔ اب بیعت کے ساتھ پہلی بار پیر کرمت علی شاہ نے اپنے سلسلے کو بڑھانے کی خاطر ایک قدم اٹھایا ۔ اُس نے گیٹ کے بورڈ کو اُتروایا ، اُس کی عبارت مثنوی اور اُس کی جگہ پر نئی عبارت تحریر کروائی : ”میرہ پیر کرمت علی شاہ ، سلسلہ کرمتیہ ، موضع کچا کھوہ ۔ ضلع لاہور ۔“

کچے کھوہ میں آمد کے بعد پیر کرمت علی کے حلقہ ارادت میں دن دُوبی رات چوگنی ترقی ہونے لگی ۔ اب اُس نے پھونک ، دم ، تعویذ ، دھاکے ، اور عمل کے علاوہ مُستقل و متواتر اولاد کی خاطر استخارے کرنے شروع کر دیئے ۔ نیز یہ کہ استخارے کے عمل سے ناگہمی کی شرط کا ذکر ہٹا دیا ۔ مقصود اِس سے یہ تاثر تھا کہ اِس عمل کی کامیابی کے امکان بھی ایسے ہی تھے جیسے کہ پیر صاحب کے دوسرے عوامل کے ۔ اِس سے فی الحقیقت تو کامیابی کے مواقع میں اضافہ نہ ہوا ، مگر یہ اثر ضرور ہوا کہ پیر کرمت علی کی شہرت دیہاتوں سے محل کر شہروں ، اور شہروں سے بڑے شہروں ۔ حتیٰ کہ صوبے کے ایک بڑے حصے تک پھیل گئی ۔ دُور دُور کے شہروں سے لوگ ، خاص طور پر عورتیں ، پڑھی لکھی اور فیشن پسند عورتیں اور تین

ڈرے پہ قیام کرئیں ، استخارے کا عمل کروائیں ، پیسے اور زیورات کا چڑھاوا کرئیں ، اور اگلے روز دل کی تمنا پوری ہونے پر واپس لوٹ جاتیں ۔ ان لوگوں کے دلوں میں پیر صاحب پر یقین کھل ہونے کی ایک بڑی وجہ یہ بھی تھی کہ یہ پیر صاحب ایسے تھے جو اُن سے انہی کے لب و لہجے میں بات چیت کرنے کے اہل تھے ۔ ان لوگوں نے پہلے کسی دیہات میں بیٹھا ہوا کوئی ایسا پیر نہ دیکھا تھا جو انگریزی اور اُردو میں شستہ گفتگو کرتا ، ملک کے سیاسی اور مجلسی حالات پر نہایت شکستہ مگر بچے بچے اور مرعوب کن لہجے میں تبادلۂ خیال کرتا ، انگریزی اور اُردو کے انجاء پڑھتا اور غیر ممالک تک کے حالات کے حوالے دیتا تھا ۔ اس کے بعد جب وہ استعراق میں جاتا تو اُن سے آگے کسی اور سطح پر کھل جاتا ۔ یہ ایک ایسا پیر تھا جس کی مختلف تہوں کا اسرار اُنہیں مرعوب ہی نہیں ، مکمل طور پہ قائل بھی کر لیتا تھا ۔

اب پیر کرامت علی شاہ کی زندگی میں ایک اور مقام آیا ۔ آج تک اُس کا سلسلہ کمال آرام اور صلح جوئی کے ساتھ ترقی کرتا آیا تھا ، جیسے کہ اُس کے ہاتھ میں ہی قدرت نہیں بلکہ اُس کے سر پہ بھی خدا کے ہاتھ کا سایہ ہو ۔ اب پہلی بار اُسے بدامنی کا سلنا کرنا پڑا ۔ ہوا یوں کہ بیس کوس کے فاصلے پر واقع موضع پنجا کوٹھا تھا جہاں کے مشہور پیر سید جسامت علی شاہ ، جو بذاتِ خود مشہور عالم پیر چومڑہ شریف والوں کی گڈی کے حلقہ ارادت میں سے تھے ، کچے کھوہ والے پیر کی مشہوری کی یہ صورت دیکھ کر اپنے حلقے کی حفاظت کی خاطر حرکت میں آگئے ۔ اُنہوں نے یہ شوشہ اُٹھایا کہ پیر کرامت علی شاہ بے مُرشد ہے بزرگم خود سلسلہ قائم کر کے روایت سے مُنہ پر اور خلافِ شرع حرکت کا مُدب ہوا ہے ۔ اِس پر لہکنڈا کی اکا دکا خبریں کچے کھوہ تک پہنچتی رہیں ، لیکن اُنہوں نے اِس پر دھیان نہ دیا ۔ آخر ایک روز معاملہ حد سے گُذر گیا ۔ صبح سویرے پیر کرامت علی شاہ کے احاطے کے صحن درمیان میں ایک مُردہ گئے کی پڑی ہوئی تھی ۔ یہ احاطہ ، جس کے اندر کتے جیسے نجس جانور کو زندہ حالت میں دھرنے کی اجازت نہ تھی ، اب ایک مُردہ گئے کی لاش سے بے حرمت ہو گیا تھا ۔ اِس شرارت سے پیر کرامت علی شاہ کے مُريدوں اور ساری چوہان برادری کا خون ابل پڑا ۔ منجھروں نے اطلاع دی کہ اس شرارت کی جڑ پکے کوٹھے سے

ہنسنی تھی۔ چنانچہ سینکڑوں مرید اور پوہانوں کے گھرانوں کے گھرانے کیل کاٹے سے لیس ہو کر پیر کے احاطے میں آجمع ہوئے اور استقام کا مطالبہ کرنے لگے۔ پیر کرامت علی نے انہیں ایک رات رُکنے کا حکم دیا۔ اُس رات کو پیر کرامت علی نے استقام کیا اور فتح کی خوشنودی پائی۔ صبح سویرے اُس نے اپنے بیہوش کو اشارہ دے دیا کہ جاؤ، دشمن کو زیر کرو۔ ادھر سے گھڑ سوار کے ہاتھ پیغام بھیجا گیا کہ کچھ کھوہ والے بے حرمتی کا بدلہ چُکانے کے لیے کوٹھے آ رہے ہیں، حق پر ہو تو جھل کر مقابلہ کرو۔ ادھر سے جہلمت علی شاہ کا لشکر بھی جھل آیا۔ گرمیوں کی کرکھی دوپہر میں پکے کوٹھے سے ایک کوس پہر دونوں لشکر دُھول کی تھاپ اور برہمچیوں کی چمکبٹ میں، دُھول کے بادل اُڑاتے اور چنڈا ایان سے سرشار لٹکارتے ہوئے ایک دوسرے کے مقابل اُگڑے ہوئے۔ دیکھنے والوں کا کہنا تھا کہ قیامت کا رن پڑے گا اور بیسیوں جاتیں ضائع ہوں گی۔ مگر خدا کا کرنا کیا ہوا کہ ادھر پولیس کو بھی صین وقت پہ خبر ہو گئی اور علاقے کا ڈی۔ ایس۔ پل۔ مارڈ لے کر موقع پر دونوں فریقوں کے بیچ آ پہنچا۔ اُس نے اطراف کے کچھ لوگوں کو گرفتار کر لیا، اور باقیوں کو گرفتاری کی دھمکیاں دے دلا کر واپس بھیج دیا۔ اس طرح یہ معاملہ خون خرابے کے بغیر ختم ہو گیا۔

آخر طاقت کے اس مظاہرے کے بعد صلح صفائی کی کوششیں ہونے لگیں۔ علاقے کا بڑا زمیندار شیر بہادر جولیانا آف مکمن چک، جو اس قوی حلقے سے ایم۔ لین۔ اے بھی تھا، بیچ میں اگر خالٹ مقرر ہوا۔ ادھر سے رحمت علی، اُس کا ایک بھائی، اور پیر کرامت علی کے دو بڑے مرید، اور پیر جہلمت علی کی جانب سے اُس کا ایک بھائی اور تین مصاحب لاہور میں شیر بہادر جولیانا کی کوٹھی پر اکٹھے ہوئے۔ کچھ لے دے کے بعد وہاں پر دونوں علاقوں کا بیوارہ ہو گیا۔ فیصلہ اس طرح ہوا کہ زمین پر زبانی زبانی ایک حد دی گئی جس کے ادھر کا علاقہ کچھ کھوہ کا حلقہ ارادت تسلیم ہوا، اور ادھر کا علاقہ پکے کوٹھے کے زیر اثر آیا۔ ایک کو دوسرے کے علاقے پر بیعت چلائی اور مرید لینے کی ممانعت کر دی گئی، صرف منتیں ماتے والوں اور خاص الخاص علاقوں کو آزادی دی گئی کہ وہ اپنی غرض کے مطابق جس پیر صاحب کی ولایت میں چاہیں دل کی آرزو لے کر جا سکتے ہیں۔ اس فیصلے پر فریقین کا سمجھوتہ ہوا اور بالآخر

معاہلے کا خاتمہ پانچویں ہوا۔

اس کاٹے کے بیچ سے بچل جانے کے بعد جہاں پہر کرامت علی شاہ کی حیثیت بڑی حد تک جامع اور مسلم ہو گئی ، وہاں اُس میں دو بڑی تبدیلیاں بھی واقع ہوئیں۔ ایک تو اُس نے اچانک اپنے تن سے سارے کپڑے علیحدہ کر دیئے اور ایک لمبی سی سفید چادر بدن کے گرد لپیٹ لی۔ اُس دن کے بعد سے اُس کے جسم پر پوشاک کے طور پر اُسے ایک چادر کے کبھی کسی کپڑے کا پارہ ہوا۔ دن اور رات ، گرمی اور سردی ، اندر اور باہر ، گھر اور سفر میں ، سوتے اور جاگتے اُس کے جسم خالی کی شرم صرف اِس سفید براق چادر سے ڈھکی ہوتی۔ اسی چادر کا ایک پلو اُس نے سر پہ بھی اوڑھا ہوتا ، جس کو استقراق کی حالت میں وہ آگے کھینچ کر چھوٹا سا گھونگٹ بچال لیتا۔ دوسری تبدیلی اُس نے اپنے ہاتھ سے یہ کی کر گیت کا بورڈ اُتروایا اور لکھی ہوئی عبارت مشوا کرتی عبارت لکھوائی۔ ”غزوة پاک حضرت پہر کرامت علی شاہ بُراقی غُرف بیابا چدر پوش بائی گدزی شریف کھوہ ، سلسلہ کرامتیہ ، موضع کچا کھوہ۔ پنجاب۔“

کرامت علی شاہ اگر اسم بائیسے تھا تو اُس کا حریف پہر جہلمت علی بھی اِس حساب سے کچھ کم نہ تھا۔ وہ جتنا اونچا تھا اتنا ہی چوڑا تھا اور بڑے بڑے گھروں کے دروازوں میں اٹک جاتا تھا ، بلکہ صوبائی اسمبلی میں ، جہاں وہ طلعت کا ایم۔ پی۔ اے۔ تھا ، ”اسم بُیسے“ کے لقب سے ہی مشہور تھا۔ جہلمت علی شاہ پر فتح پانے کے بعد کرامت علی شاہ کے دل میں ایک خواہش پیدا ہوئی کہ وہ سیاست میں داخل ہو اور پہر جہلمت علی کا مقابلہ کرے۔ ایک عرصے تک وہ اِس خواہش کو دل ہی دل میں پالتا رہا۔ اُسے اپنی جوانی یاد آگیا ، اور اُس کے دل میں میدان مارنے کی غالباً آخری اُننگ ابھری۔ نے رحمت علی اور اُس کے بھائیوں سے اس بارے میں مشورہ بھی لیا ، جنہوں نے فورے دل سے اُس کی ہاں میں ہاں ملائی۔ پھر آخری وقت پہ اُس نے سلسلے میں استعہ کیا۔ استعہ کے دوران اُسے صرف اپنے نو غم ریختے جہلمت علی کی شکل ہی نظر آتی رہی۔ اس اشارے کے بعد کرامت علی شاہ۔ 19:48 دیا۔ اُسے اپنے دل میں اِس بات کا یقین ہو گیا کہ اُس کی اپنی کچھ کھوہ کی گدزی کی فکروں اور حفاظت کے لئے وقف تھی ، جبکہ سیاست کی گدزی پر مقرر

ہونا اُس کے بیٹے کے مقدر میں تھا۔ اُس وقت سے اُس نے ارادہ کر لیا کہ وہ اپنے بیٹے کی پرورش میں اپنے ہاتر تجربے کا ٹھونڈ شامل کر دے گا اور اسے ایک ایسا شخص بنائے گا جو آسمانوں پہ لپک مارنے کے قابل ہو جائے گا۔

ایک زمانہ پھر ایسا آیا کہ ٹلک میں جرنیلوں کی حکومت ہو گئی۔ جس طرح سیاست دانوں نے اسلام اور توحید کے مبارک نام پہ قوم کو یکجا رکھنے کی کوشش کی تھی، جب جرنیل سیاست پر قابض ہوئے تو انہوں نے بھی یہ بنا بنایا حربہ مُستعار لے لیا۔ ٹلک کی مسلح افواج نے ایک ایسا پلٹا کھایا کہ اُن کی انگریزیت دیکھتے دیکھتے غائب ہو گئی۔ جہاں وہ پہلے صرف انگریزی بولتے اور کلبوں میں پی پلا کر نلچ کرتے تھے، اب یہ ٹلک انہی افسروں نے غائب پڑھنی اور حج و عمرہ وغیرہ کے فریضے ادا کرنے شروع کر دیئے، جیسے کہ چند ہی روز میں انہوں نے اللہ کے دین کو دریافت کر لیا ہو۔ صدرِ مملکت پیر پرست جرنیل تھے۔ اُن کی دیکھا دیکھی فوج کے سینئر افسران نے بھی مُرشد پکڑنے شروع کر دیئے۔ اس زمانے میں کرامت علی شاہ کی مُرشدی خوب چمکی۔ اس کی انگریزی تعلیم، حالاتِ عالم میں اس کی دلچسپی، اور جدیدیت کا انداز جو کرامت علی شاہ انہی لوگوں کے لئے مخصوص رکھتا تھا، اس طبقے کو بھا گیا۔ کچے کھوہ کے حلقہ ارادت میں بھی نواح کا ایک جرنیل اور کچھ بریگیڈیئر اور کرنل شامل ہو گئے۔ ان میں زیادہ تر ملازمت کے اُس مقام پر تھے جہاں اُن کے سامنے دو ہی راستے تھے، یا تو ان کی ترقی کا امکان تھا، یا رِشائر منٹ اور گُناہی کی زندگی کا۔ جو کچھ بھی تھا، ان کی شمولیت سے کچے کھوہ کی گدی کو ایسی ٹھوس جامعیت اور سرپرستی حاصل ہوئی کہ اب سات پُشتوں تک اسے ہلاتا کسی کے خواب و خیال کی بات بھی نہ تھی۔ ایک روز پیر کرامت علی اپنی جگہ سے اُٹھا اور مُجرے کی کھڑکی میں جا کھڑا ہوا۔ وہاں سے اُس نے اپنے لیے چوڑے احاطے، اس کے اندر سے ہونے والے بیسیوں لوگوں اور ہیٹل کے دو درختوں کے سائے میں پکتی ہوئی ہلکے کیچے دیگوں کو دیکھا اور ایک لبہ، اطمینان بھرا سانس لیا۔ پھر اُس نے اپنے لگے ہوئے چھوٹے سے شیشے میں ایک لحظے کو اپنے چہرے پہ نظر ڈال لیا۔ اس کی ڈاڑھی میں سفید بال بچل آئے تھے۔ وہ مُجرے سے بچل کر احاطے کے کپڑے پہ آکھڑا ہوا۔ اُسے دیکھ کر احاطے میں بیٹھا ہوا ایک ایک آدمی ادب سے اُٹھ کھڑا ہوا۔



کرامت علی شاہ نے نظر اٹھا کر اُپر دیکھا ، اور گیٹ کے بورڈ کو اُسرانے کا حکم دیا ۔ پھر اُس نے کھینچی ہوئی عبارت مٹوا کر ، آخری بار ، ایک نئی عبارت لکھنے کا حکم دیا : 'دربار شریف حضرت پیر کرامت علی شاہ بُراقی المعروف بابا پتھر والے ، گدڑی سلسلہ کرامتیتہ'۔

رکھوال کا مختصر انجام :-

جس روز پیر کرامت علی شاہ کا کوٹھ رکھوال سے ہوا اُس روز کھاؤں کی ساری آبادی روتی ہوئی باہر بھل آئی تھی ۔ کئی عورتوں نے بین کرنے شروع کر دیے ۔ باقی کی دیواروں کے ساتھ ساتھ اور کھیتوں کی بٹیوں پر کھڑی ، سر ڈھانپے ، ماتمی چہروں سے کوٹھ کا نظارہ کر رہی تھیں ، جیسے کھاؤں کا جنازہ اُٹھے دیکھ رہی ہوں ۔ رکھوال کی تاریخ میں کُل عین قابل ذکر واقعے ہوئے تھے ۔ ایک تو کھاؤں کے دو لڑکوں کا فوج اور بول میں اگلے عہدوں تک پہنچنے کا واقعہ تھا ۔ دوسرا پیر کرامت علی شاہ کی آمد کا تھا ۔ تیسرا واقعہ ایسا تھا جس کا ذکر کوئی نہ کرتا تھا ۔ یہ ایک ایسے راز کی شکل اختیار کر گیا تھا جسے کھاؤں کے لوگ بھول جانا چاہتے تھے ۔

پیر کرامت علی کی ہجرت کے بعد رکھوال کا غرور اب دو اگلے عہدے داران کے بل پر رہ گیا تھا ۔ کچھ عرصے کے بعد بریگیڈیئر فضل محمد ترقی پا کر جرنیل کے عہدے کو پہنچ گیا ۔ سید نبی احمد کو بھی خُدا نے عزت دی اور وہ جاتنٹ سیکرٹری ہو گیا ۔ کچھ مدت کے لئے تھے سرے سے کھاؤں میں بجلی ، پکی سڑک اور میوب ویل سکیم کی آمد کی خبریں گرم ہوئیں ۔ پھر اگلے چند سال کے اندر اندر سب تہس نہس ہو گیا ۔ فضل محمد جرنیل حکومت کے خلاف ایک سازش میں ملوث ہونے کے جرم میں قید ہو گیا ۔ سید نبی احمد کو بدعنوانی کے الزام میں قبل از وقت ریٹائر کر دیا گیا اور وہ کھاؤں کی زمین بیچ باقی کر ، اپنے باپ کو لے کر مستقل طور پر لاہور کو ٹھی میں منتقل ہو گیا ۔ پچھلے موضع کھاؤں میں کچھ بھی نہ رہا ۔ مردوں کی آنکھیں گدلی پر گئیں ، بچوں کو مختلف بیماریوں نے آپکڑا ، اور عورتوں کی چھاتیاں شوکھ کر سینے سے لگ گئیں ۔ بس وہ ایک واقعہ جس پر سب بڑے بوڑھوں نے زبان بندی کی ٹہر کھا رکھی تھی ، اب کھاؤں کی پھیل کر کھاؤں کے آسمان پر منڈلانے لگا ۔ موضع رکھوال کی قسمت کچھ سالوں پہلے خوب پگھلی ، پھر بچھ کر راکھ ہو گئی ۔

## باب چہارم

### سلامت علی کی واپسی :-

جون کے دن تھے - بلا کی گرمی پڑ رہی تھی - دیہات کی سڑک پر ایک موٹر دھول اڑاتی ہوئی چلی جا رہی تھی - گاڑی کے شیشے گہرے نیلے رنگ کے تھے جو سواروں کو دھوپ کی چمک سے محفوظ رکھے ہوئے تھے - آگے ڈرائیور چلا رہا تھا - پچھلی سیٹ پر ایک اُنیس بیس سالہ نوجوان اکیلا بیٹھا تھا - یہ صاحبزادہ سلامت علی تھا ، جو بی - اے - کا آخری امتحان ختم کر کے کالوں واپس لوٹ رہا تھا -

سلامت علی کھلے رنگ کا خوش شکل نوجوان تھا ، جس کے زرب تن ایسا لباس تھا جس سے اُس کی حیثیت پہلی نظر میں پہچانی جا سکتی تھی - بنیان کے اوپر سفید ململ کا کُرتہ ، سفید لٹھے کی شلوار ، پاؤں میں سیاہ چمڑے کی چپلی - آنکھوں پر دھوپ کا چشمہ ، جو قیمتی دکھائی دیتا تھا مگر بڑے بڑے پھیلے ہوئے جدید طرز کے شیشوں کی بجائے گول سیاہ شیشوں والا تھا ، گویا زسائش کی بجائے دھوپ سے بچنے کی خاطر خریدا گیا ہو - اُس کا سر کریشینے سے بتی ہوئی ہلکی سی گول سفید ٹوپی سے ڈھکا تھا - اُس کے کالوں پر ہلکے ہلکے نرم اور ہالوں کی اٹکان تھی - یوں لگتا تھا کہ ان رخساروں نے اُستری کی شکل اختیار کر لی تھی - اُس کی پریشانی اور لہڑو کی بناوٹ سے ، جیڑے کی جمان اور ہونٹوں کے خوشنود خم سے یہ تاثر واضح تھا کہ دنیا کی بہت کم چیزیں ایسی ہونگی جو مضبوط دل اور ٹھنڈے دماغ والے شخص کو بلا ضرورت تحریک دلا سکیں گی اُس کی شبیہ کو دیکھ کر معلوم ہوتا تھا کہ جیسے اُس کی ساری شخصیت اُس نام ، صاحبزادہ سلامت علی شاہ ، کے عین مطابق وضع کی گئی ہو -

ۛ بات حقیقت سے دُور بھی نہ تھی ۔ پیر کرامت علی شاہ نے اپنے فرزند کی تربیت میں اپنی ہستی کا سارا زور صرف کر دیا تھا ۔ سکول اور کالج کی تعلیم دلوانے کے علاوہ وہ ماہ بہ ماہ ، سال بہ سال اُسے اپنے تجربے کا گویا نچوڑ پلاستے رہے تھے ۔ سلامت علی شاہ اُن کا اکلوتا بیٹا تھا ۔ اپنے گھر کے اندر وہ کم ہی جاتے تھے ۔ بیوی سے اُن کا لین دین نہ ہونے کے برابر تھا ۔ بچے میں گو پچہ داخل ہو سکتا تھا ، مگر کھلے طور آنے جانے کی ممانعت تھی ۔ چنانچہ شروع سے ، جب بچہ ابھی سات آٹھ برس کا تھا ، پیر کرامت علی نے ایک دو گھنٹہ روزانہ اُس کی تعلیم و تربیت کے لئے وقف کر دیا ہوا تھا ۔ ظہر کے وقت وہ بچے کو لے کر احاطے میں ہسپتال کے بڑے درخت تلے بیٹھ جاتے اور دن ڈھلے اُٹھتے ۔ اِس دوران میں وہ بچے کو سکول کا کام کرواتے ، پڑھاتے ، دوڑ لگواتے ، اور باقی کا وقت گفتگو پر صرف کرتے ۔ جب سلامت علی بڑی جماعتوں میں ہو گیا تو اُس کو ایک ماسٹر وہاں ایک گھنٹہ پڑھانے کے لئے آتا ، اُس کے بعد پیر صاحب ایک گھنٹہ اُس کے ساتھ بات چیت کرتے ۔ اپنی دانست میں وہ بچے کو سب ایسی باتیں ذہن نشین کرا دینا چاہتے تھے جو اُنہوں نے زندگی بھر میں سیکھی تھیں ۔ ’میری زبانی نصیحت پر بلا تامل عمل مت کرو‘ ، وہ ہر روز اُس سے کہتے ، ’کسی کی زبانی نصیحت کو بلا تامل مت اپناؤ‘ ، گو اس میں حرج کوئی نہیں ، مگر بہتر یہ ہے کہ تجربے سے سیکھو ۔ دیکھ کر چیزوں کو اٹھاؤ اور بر تو ، پھر دل کو درست لگیں تو اپنا لو ، ورنہ ایک طرف کو چھوڑ دو‘ ۔ پیر صاحب کے دل میں اب صرف ایک ہی تمنا تھی ، کہ اُن کا بیٹا وہ سب کچھ تو کرے جو اُنہوں نے کیا ، اس کے علاوہ وہ کچھ بھی کرے جو وہ خود نہ کر سکے تھے ۔ سب سے بڑی خواہش جو وہ اپنے دل میں پالتے رہے تھے وہ تھی کہ سلامت علی سیاست میں داخل ہو ، مقابلے کا میدان مارے ، اور سرخرو ہو ۔ فقیری تو میل گئی ، اب وہی رہ گئی تھی ۔ اُس کے بعد دُنیا جہان اُن کی ہتھیلی کے اندر ہو کا ۔ اس قصہ کے لئے اُنہوں نے بیٹے کو ایسے پروان چڑھایا تھا جیسے کسی اسیل گھوڑے کو چھوڑ دوڑ سکے لئے پالا جاتا ہے ۔

2009/08/27

19:49

انہوں نے سلامت علی کو بتایا کہ ہر بات کو ناپو اور تولو ، اپنے دل میں رکھو ، تاکہ وقت آنے پر اس کا مناسب استعمال کر سکو ۔ اپنی رائے

محفوظ رکھو، کسی خدا کے بندے کو دل کا حال نہ بتلاؤ، ورنہ بہت سی طاقت ہاتھ سے چلی جائے گی۔ لوگوں کے دل کا حال جانو اور اسے بھی اپنے پاس محفوظ رکھو، تاکہ لوگوں کی طاقت تمہارے ہاتھ میں آجائے۔ جلد بازی سے کام نہ لو۔ جب کوئی چیز سامنے آئے تو رُکو، دو قدم پیچھے ہٹ جاؤ اور اُس پر نظر ڈالو، چاروں جانب سے گھوم کر اُسے پرکھو، اور اُٹھانے سے پہلے کھوٹی کھری کا علم حاصل کرو۔ کسی فریق میں جا کر شامل نہ ہو جاؤ، جب تک کہ اس فریق کا پتہ بھاری نہ ہو جائے، کیونکہ شکست کھانے والے اپنے خیالات کو ساتھ لے کر ہی فنا ہو جاتے ہیں جبکہ جیتنے والوں کے فیصلے دُنیا میں چلتے ہیں۔ طاقت حاصل کرنے کی ایچہ سیکھو، پھر اس کی گرامر پر حاوی ہو جاؤ۔ پیر کرامت علی شاہ نے یہ خیالات ہر روز دُہرا کر گویا اپنے بیٹے کے خون میں داخل کر دیئے تھے۔ جب وہ بچہ جوان ہوا تو صرف یہی نہیں کہ اُس کے اُنیس سالہ دل و دماغ میں یہ احساس جاری و ساری تھا کہ وہ ایک بڑی بھاری گدڑی کا وارث ہے، بلکہ اُس کی دُنیا داری کی کھال ایک طرف سے مہین اور قابل رشک جذبات کی حامل، اور دوسری جانب سے ایسی مضبوط تھی کہ جیسے نفیس ترین ہنتر والا ریشم۔

سب سے پہلے سلامت علی شاہ نے جسمانی طاقت کی 'ایچہ' سیکھی۔ (یہ تمہیں نو عمری سے لے کر فخر کے ساتھ سر اُونچا کر کے چلنا سکھائے گی)۔ پیر کرامت علی شاہ نے اُس سے کہا تھا۔) بچپن میں دوڑ اور لڑکپن میں کبڈی اور کرکٹ میں مہارت حاصل کی۔ گو ان کھیلوں میں وہ انعام یافتہ نہ تک نہ پہنچ سکا مگر ان سے ایک طرف اُس کی جسمانی صحت کی بنیاد مضبوط ہو گئی تو دوسری طرف مقابلے کے میدان کا طور طریقہ آگیا۔ جب وہ کالج میں پہنچا تو اُس نے پڑھائی پر زور دینا شروع کیا۔ طالب علمی سیاست میں اُس کی بہت تھی۔ ایک تو اپنی وزن دار شخصیت، دوسرے کچے کھوہ کا صاحبزادہ ہونے کے واسطے سے طالبعلموں میں اُس کی ساکھ تھی۔ لیکن اپنے والد کی نصیحت پر عمل کرتے ہوئے وہ کبھی اس سطح کی سیاست میں نہ کودا، بلکہ اپنے مختص سے گروہ کی معیت میں کنارے کنارے گھمراہ کر ڈوری پھینکتا رہا۔ اُسے اس بات کا علم تھا کہ یہ میدان صرف ان باتوں کے دیکھنے بھاننے اور ان کے جانے کا تھا، اصل میدان تو کبھی بعد میں اور کسی اور جگہ پہ تھا۔ اُس کے گروہ کا یہ تو وہ چند لڑکے تھے جو اُس کے ہم خیال تھے، یا وہ تھے جو کچے کھوہ کی گدڑی کے حلقہ

2009/08/27 19:49

اثر والے علاقوں سے تعلق رکھتے تھے۔ پیر کرامت علی نے دور اندیشی سے کام لے کر، اور اپنے بیٹے کے مستقبل کو نظر رکھتے ہوئے، لاہور چھاؤنی کے علاقے میں ایک کوٹھی کرائے پر لے لی تھی، جہاں سلامت علی دوران تعلیم رہائش پزیر رہا تھا۔ اُس کے اپنے دوستوں کا حلقہ، جو ایک ٹھوس اور یکجان گروہ کی حیثیت رکھتا تھا، اپنی سلاک کی بدولت ایک خاص اہمیت کا مالک تھا۔ یونیورسٹی سیاست کا بڑا بڑا اِن کا دم بھرتا تھا۔ صاحبزادہ سلامت علی کی کوٹھی اِن کا مرکز تھی، جہاں سے سلامت علی، جس نے کبھی پتلون کوٹ نہ پہنا تھا بلکہ صاحبزادوں کا روستی لباس، شلوار قمیض، کالی صینک، اور سردیوں میں اوپر اوٹی واسکٹ پہنے، ہر روز اپنی سُرخ رنگ کی ہونڈا موٹر سائیکل پر سوار نکلتا اور کالج سے فارغ ہو کر شہر میں پھرتا پھرتا ہوا گھر واپس آجاتا۔ اسی کوٹھی سے سلامت علی اور اس کے دوستوں نے چار برس تک 'پاور بروکرز' کا کام کیا، اور قیادت کو اپنے ہاتھ میں لینے کی بجائے اس کی اصل طاقت کا مخزن بنے رہے۔

اپنے خاص مزاج کی بدولت ہی سلامت علی نے طالب علموں کے دوسرے بڑے کھیل، لڑکیوں کے تعاقب میں کبھی حصہ نہ لیا تھا۔ اِس مہ میں صرف ایک واقعہ اُس کی زندگی میں ہوا تھا، اور وہ بھی جب وہ دسویں جماعت کا طالب علم تھا۔ موضع رکھوال کی ایک لڑکی نسرین سے، جو نوسں جماعت کی طالبہ تھی، سلامت علی کی جان پہچان ہو گئی تھی۔ نسرین رکھوال کے ایک درمیانے درجے کے زمیندار کی بیٹی تھی۔ اُس کا باپ خود بھی آٹھ دس جماعت تک پڑھا ہوا تھا، اور ہر روز اپنی بیٹی کو تانگے پر بٹھا کر کچے کھوہ کے سکول میں پڑھنے بھیجا کرتا تھا۔ سلامت علی اُس وقت دسویں درجے کے آخری مہینوں میں تھا۔ نسرین عقاب نہ پہنتی تھی، بلکہ کاؤں کے رواج کے مطابق ایک بڑی سی ڈاڑھی اور بڑے ربتی تھی۔ چادر کی اوٹ سے نسرین نے جو اپنی گرم گرم آنکھوں کو نظر پھینکی تو سلامت علی کے دل میں محبت کا جادو جاگ اُٹھا تھا۔ معاملہ یہاں تک پہنچا کہ چند ہفتوں کے اندر اکیلے میں اُن کی پہلی ملاقات ہو گئی۔ ملاقات کا سلسلہ چند مہینوں تک چلتا رہا۔ وہ اکثر رات کے وقت رکھوال کے باہر ایک ویران کنوئیں پر ایک دوسرے سے ملتے۔ رات کے کھانے کے بعد، جب پیر صاحب مجرے میں تشریف لے جا چکے ہوتے، سلامت علی سائیکل پر سوار ہو کر رکھوال

کی خوشگفتاری اور ویران کنوئیں پہ پہنچ جانا۔ نسرین یا تو وہاں پہلے سے موجود ہوتی، یا کچھ دیر بعد آجاتی۔ وہاں پہ وہ دو گھنٹے ایک دوسرے کا ہاتھ پکڑے بیٹھے رہتے۔ ایک بار، صرف ایک بار، سلامت علی نے اُس کی بڑی بڑی آنکھوں سے ٹھوکتی ہوئی چمکدار سیاہ روشنی سے مغلوب ہو کر انہیں چوم لیا تھا، اور پھر اُس کے رخساروں کو، پھر ہونٹوں کے کناروں کو، جس کے بعد نسرین پھلانگ کر دُور ہو گئی تھی اور دونوں ہاتھوں سے مُنہ کو چھپا کر، کٹھنری بن کر زمین پر بیٹھ گئی تھی۔ کچھ دیر کے بعد جب سلامت علی نے نسرین کی کلامیاں پکڑ کر اُس کے ہاتھ مُنہ سے جدا کئے تھے تو دیکھ کر دنگ رہ گیا تھا کہ اُس کی ہتھیلیاں آنسوؤں سے تر تھیں۔ کیوں رو رہی ہو؟ سلامت علی نے پوچھا تھا۔ 'رو تو نہیں رہی ہوں'۔ نسرین نے جواب دیا تھا، 'ہنس رہی ہوں'۔

یا پھر ایک بار سلامت علی نے اُسے بازوؤں کے حلقے میں لے کر اپنے سینے کے ساتھ لٹا لیا تھا اور باہوں کا حلقہ تنک کر تا گیا تھا حتیٰ کہ دونوں کا سانس کھٹنے لگا تھا، مگر نسرین نے آواز نہ نکالی تھی۔ آخر میں اُس نے آنکھیں میچ کر چہرہ اوپر اٹھا دیا تھا اور دو لفظ بولی تھی۔ 'ہائے، سلامت'۔ غالباً آدھ گھنٹے تک وہ رات کے اندھیرے میں اسی طرح بے حس و حرکت کھڑے رہے تھے۔ دونوں غم کی ایسی منزل پر تھے جہاں وہ نہ ابھی پُورے جوان ہوئے تھے اور نہ ہی بچے تھے۔ اِس حالت میں جذبے کی شدت نے اُن کے سینوں پہ ایسے نشان ڈال دیئے تھے کہ وہ دو راتیں۔ جواب سُکڑ کر دو لمحے بن چکی تھیں۔ جن کے نازک راستے سے اُسے نسرین کا لمس حاصل ہوا تھا، دیر تک سلامت علی کی یاد میں جاؤ کے چراغوں کی مانند جلتی رہی تھیں۔

پھر ایک روز یہ خبر باہر بھل گئی۔ نسرین کے باپ نے سکو سے اٹھوا کر اُس پہ پہرہ بٹھا دیا۔ پیر کرامت علی شاہ نے بیٹے کو بلوایا اور اُس کے ساتھ دُشتی سے پیش آئے۔ انہوں نے اُس سے کہا کہ اُن کی بیوی غم کی کمانی، جس کا واحد مقصد یہ تھا کہ وہ اُس کو اس قابل بنائیں کہ اپنے راستے کا اہل بن سکے، سلامت علی نے خاک میں میلا دی تھی۔ انہوں نے اپنے کو بتایا کہ نسرین کا گھرانہ اراٹیں قوم سے تعلق رکھنے کے علاوہ، کسی طور بھی قابل نہ تھا کہ اُن کی فکر کا گھرانہ سمجھا جائے، اور دھمکی دی کہ اگر سلامت نے اِس

درخت کو جلدی رکھا تو وہ اُسے حیدر آباد سندھ اپنی پھوپھی کے ہاں بھیج دس کے  
اور کبھی اُس کی شکل نہ دیکھیں گے۔

چند مہینے کے بعد سلامت علی میٹرک کا امتحان فرسٹ کی بجائے سکیئر  
ڈویژن میں پاس کر کے کالج میں داخل ہونے لاہور چلا گیا۔ وہ کالج کے دوسرے  
سال میں تھا کہ گریجویٹ کی پختیوں میں کلاؤں آنے پر اُسے اُرتھو اُرتھو خبر ملی کہ  
نسرین کی شادی میٹھو چک میں اپنے رشتہ داروں کے ہاں ایک نوجوان سے ہو گئی  
تھی جو فوج میں لفٹننٹ تھا۔ دو سال کی کلاؤں اور شہر کی زندگی اور پھر صاحب  
کی تربیت نے سلامت علی کے اندر ایک جذباتی مہافت پیدا کر دی تھی، جس  
کی وجہ سے یہ خبر اُسے اس طرح لگی جیسے اُٹھکی پہ کوئی تھا سا کاشا پُچھ جائے،  
جس سے آدمی لمحے بھر کو آف، کر کے اُچھل پڑے، مگر اگلے ہی لمحے جلد کو  
اوپر سے مل کر بھول بھلا جائے۔ بس چند لمحے کو اُس کی آنکھوں میں ایک دُور  
کی جھلک پیدا ہوئی تھی، اُس نے سر اٹھا کر ہسپتال کے کھنے پتوں کے بیچ سے  
آسمان پہ ایک نظر ڈالی تھی، پھر ہولے سے مسکرا کر اس خیال کو ذہن سے گویا  
جھٹک دیا تھا۔ اب کالج میں چار سال گزارنے کے بعد وہ پختیوں میں کلاؤں  
آ رہا تھا تو اس خیال سے کوسوں دُور تھا کہ جاؤ کے وہ چراغ جو عرصہ ہوا ایک بار  
کو دے کر بجھ چکے تھے، ایک بار پھر اُس کے راستے میں پڑتے تھے۔ اس  
بات کا اُسے کیا علم تھا کہ وہ پختیاں گزارنے نہیں بلکہ عمر گزارنے کلاؤں کو لوٹ  
رہا تھا۔ اُس وقت ان خیالوں سے بے خطر وہ موٹر کی چٹھلی نشست پر بیٹھا تھا  
اور اُس کے چہرے پر ایک ایسے شخص کا پُر اعتماد تبسم تھا جسے علم ہو کہ بُرے  
کی دیواروں کے اندر دو مختلف جگہوں پہ لوہے کے سیف نصب تھے جو نوٹوں  
اور زمینوں کی رجسٹریوں سے بھرے تھے، اور گھر کے اندر ایک بھاٹا لگی  
الاری تھی جو اُپر سے نیچے تک چاندی اور سونے کے زیورات سے بھری تھی۔

کچھ، کچھ، کچھ، موٹر نے چلتے چلتے دو تین دھچکے کھائی۔ اس  
کا انجن بند ہو گیا۔ چند گز کے فاصلے تک موٹر خاموشی سے لڑبکتی رہی۔ ڈرائیور  
نے بریک کھلیا اور سڑک سے اتار کر کھڑی کر دی۔ دو ایک بار منہ اُس نے  
پڑھتے پڑھتے پوچھا۔

پتا نہیں جی۔ پہلے تو کبھی کھڑی نہیں ہوئی؟  
 سلامت علی نے ائباز سے غلطی اٹھا کر ادھر ادھر دیکھا۔ کوئی جگہ ہے؟  
 وہ سامنے مٹھو چک ہے صاحبزادہ جی۔

مٹھو چک؟ سلامت علی نے یاد کرنے کی کوشش کی کہ بھلا مٹھو چک میں  
 کوئی ایسی بات تھی جو اُس کے ذہن میں کھٹکتی تھی؟ ڈرائیور نے انجن کا ڈھکنا  
 اٹھا کر ادھر ادھر ہاتھ مارنے شروع کر دیے۔ پلگ اور پوائنٹ دیکھے، فیلٹر اٹھا  
 کر کاپورٹر میں پھونکیں ماریں، پھر کپڑوں کی شکل کا پرنہ ہاتھ میں اٹھا کر  
 سلامت علی کی کھڑکی کے پاس لے آیا۔  
 'ڈسٹی بومر کا بیسڈ تشریح کیا ہے۔'

پھر اب؟

نیا ہی پڑے گا جی۔

اس وقت کہاں سے ملے گا؟

پتا نہیں جی، ڈرائیور سڑک کی جانب دیکھ کر بے خیالی سے بولا۔ پیچھے ایک  
 پمپ ہے۔ شائد وہاں سے مل جائے۔  
 کتنی دور ہے؟

کوئی دو میل ہو گا۔

اور کوئی صورت نہیں؟ سلامت علی نے پوچھا۔

اس کے بغیر تو گاڑی نہیں چلے گی جی۔

تو پھر جاؤ۔

آپ۔۔۔

نہیں۔ یہیں بیٹھتا ہوں۔

آپ کو چھوڑنے کا مجھے حکم نہیں جی۔ بڑے شاہ جی میری جان میں  
 کے۔

بڑے شاہ جی کو بتانے کی کیا ضرورت ہے، سلامت علی نے مسکرا کر۔

بڑے شاہ جی سے کوئی بات چھپی ہوئی نہیں جی، ڈرائیور کی ایک  
 سواریوں سے بھرے تانگے پر پڑی جو مخالف سمت کو جا رہا تھا۔

یہ تانگہ خالی کروا لیتا ہوں۔ آپ کو چھوڑ کے آجاؤں گا۔



”جیسی بھئی، سلامت علی نے دُہرا کر کہا۔“ مجھے کچھ نہیں ہوگا۔ یہاں انتظار کرتا ہوں۔“ غم جاؤ۔“  
 ”جیسے آپ کا حکم شاہ جی۔ میری جان کا خیال رکھیے گا۔“  
 ”جلدی واپس آنے کی کوشش کرنا۔“  
 ”بس شاہ جی، آیا کہ آیا۔“

ڈرائیور نے شہر کی جانب جاتی ہوئی ایک ٹریکٹر ٹرالی کو روکا اور اُس پر سوار ہو گیا۔ چلنے سے پہلے کسان جو ٹریکٹر چلا رہا تھا نیچے اتر آیا۔ اتر کر اُس نے ٹھیکتے ٹھیکتے دوہرا ہو کر صاحبزادہ سلامت علی شاہ کا ہاتھ اپنے دونوں ہاتھوں میں لے کر چُوما، پھر موٹر کی کھڑکی میں ہاتھ داخل کر کے صاحبزادہ کے گھٹنوں کو چُوما، اپنی آنکھوں کو جو گھٹنوں سے چھوئی تھیں لبوں تک لے جا کر چُوما، اور خاموشی سے ٹریکٹر پر سوار ہو کر روانہ ہو گیا۔

اب سورج غروب ہو رہا تھا۔ سلامت علی نے دونوں جانب کی کھڑکیاں کرا دس۔ ہوا کی چپش اُسی طرح قائم تھی، مگر اندر ہوا کے دوران سے سانس کھٹنے والی گرمی میں کچھ کمی آگئی۔ سلامت علی نے تھرموس کھول کر برف والا پانی گلاس میں اُنڈیلا۔ پھر وہ کھڑکی سے لگ کر بیٹھ گیا۔ اُس نے ایک بازو کھڑکی میں رکھا اور گھونٹ گھونٹ ٹھنڈا پانی پیتے ہوئے سُست سی نظر دُور دُور تک اُس چٹیل سر زمین پر دوڑائی۔

مٹیالے رنگ کی اتھاہ زمین کے اوپر جگہ جگہ پر ہوا کے مرغولے گرد کے بخنور پیٹ میں لٹے آسمان کی جانب اُٹھ رہے تھے۔ یہ جھپٹنے کے بے اصل وقت کا اثر تھا یا تیزی سے بدلتی ہوئی روشنی کا طلسم، سلامت علی کے دماغ میں دُور دراز کے خیال کھلے بندوں آنے اور جانے لگے۔

یہ زمین جہاں وہ پل کر جوان ہوا تھا، جس کے چنے چنے سے وقف تھا، اس زمین سے اُس کا رشتہ بھلا کس صورت کا تھا؟

شہر اور کالج کی چار برس کی زندگی نے اُسے زندگی کے ایسے رُخ دکھائے تھے جن سے کلاؤں میں رہ کر اُس کی واقفیت بھی نہ ہو سکتی تھی۔ پچھلے سال میں وہ پچاسی اُسے ایسے ایسے مقلدات پہ لے گئی تھی جہاں پہ خدائی کی بدست سگلیں

اُس کے سامنے روٹا ہو گئی تھیں۔ قدرت نے اُسے عجیب و غریب ذہن دے رکھا تھا، جو قوی بھی تھا اور ساتھ ہی ساتھ نازک مزاج بھی تھا۔ یہ ذہن اکثر اُسے اُٹے سیدھے سوال کرنے پر اکساتا رہتا تھا۔

یہ زمین، جو بوند بوند پانی کو ترستی تھی، جب پانی ملتا تھا تو اتنا کہ اُس میں گھل مل کر بہہ جاتی تھی، جس پہ آدمی پٹے پٹے کے سائے کو سہکتا تھا، اِس زمین پہ خدا کی سلطنت کیسے قائم تھی؟ یہ لوگ کس بھرم میں اگر اُس کا ہاتھ پُوستے تھے؟ یہ زمین جس پہ سورج اُس زمانے میں آگ برساتا تھا جس زمانے میں زمین خوراک اُگلتی تھی اور لوگوں کے بھیجے اُبل پڑتے تھے، اِس زمین پر لوگ کیونکر اُس کے گھٹنوں کو ہاتھ لگاتے تھے، ان بے آواز سوالوں سے سلامت علی کے دل میں ایک زمین دوز قسم کا لرزہ پیدا ہوتا تھا۔ اُس کے اندر ایک شعور ایسا بھی تھا جو بار بار کہتا تھا کہ ایسے سوال کرنے کا اُسے حق نہیں پہنچتا، کہ اُس کی وراثت مختلف ہے، یہ بوجھ سہارا نہیں سکتی۔ لیکن اِس قسم کے بیکار و تھوں میں، جب اُس کا جی گرمی کی شدت سے اکٹھٹ میں مُبتلا ہوتا تھا، اُس کا ذہن اُسے اکساتے اور ان سوالوں کا کھیل کھیلنے سے باز نہیں آتا تھا۔ اِس سر زمین سے کیونکر اُسے ایک شدید لگاؤ تھا؟ یہ سر زمین جس کی گلیوں میں کوڑے کے ڈھیر لگے ہیں، انواع و اقسام کے کھانوں پہ مکھیاں بیٹھا کرتی ہیں جو لوگوں کی غذا کا حصہ بنتی ہے، جہاں اتنی اتنی سالہ سایہ دار درخت کاٹ کر گرا دیے جاتے ہیں اور مینلوں تک سبزے کا نشان نہیں ملتا، جہاں گرد حیوان و مکان کے خفیہ ترین سوراخوں میں داخل ہو کر جم جاتی ہے۔ اِس سر زمین کی اُس کے دل میں چاہت کس وجہ سے تھی؟؟

اب رات پڑ چکی تھی۔ لوکی بھٹی اُسی طرح دہک رہی تھی کہ دامن سے طلوع ہوتا ہوا سولہ روز کا چاند آگ کا گولہ دکھائی دے رہا تھا۔ سلامت علی کی تھرموس میں ٹھنڈا پانی تقریباً ختم ہو چکا تھا۔ ایک تانگہ موٹر دیکھ کر آہستہ ہوا، پھر تھوڑی دُور پر جا کر رُک گیا۔ چاند کی روشنی میں کسی صاحبزادہ سلامت علی کو، جو کھڑکی سے مُنہ نکالے بیٹھا تھا، پہچان لیا تھا۔ تانگہ بان اور پانچ چھ سواریاں سب تانگے سے اتر کھڑے ہوئے۔ موٹر کے پاس کھڑے ہو کر سب نے باری باری جھک کر دونوں ہاتھوں میں صاحبزادے کا ہاتھ پکڑ لیا، پھر اُس کے گھٹنوں کو چھو کر اپنی انگلیوں کو لبوں سے لکایا۔

2009/08/27 19:52

’موٹر خراب ہو گئی ہے صاحبزادہ جی؟‘ تاکہ بان نے پوچھا۔

’ہاں۔ ڈرائیور پُرزہ لینے گیا ہوا ہے۔‘

’تاکہ حاضر ہے سرکار، آپ کو چھوڑ کے آتا ہوں۔‘

’ڈرائیور آتا ہی ہوگا۔ تم جاؤ جہاں جا رہے ہو۔‘

’ہمیں سرکار، سب کسان یک زبان ہو کر بولے۔ ہم پیدل چلے جائیں گے۔‘

’تاکہ حاضر ہے۔‘

’ہمیں بجٹی، تم اپنا رستہ لو۔ ڈرائیور آنے ہی والا ہے۔‘

’جیسے حکم سرکار۔ کہو تو گاڑی کو دھکا لگا کے دربار پہ چھوڑ آئیں۔‘

’ہمیں نہیں۔ کوئی ضرورت نہیں۔‘

’شکر ہے بلاچندر والے کا حضور، ہماری تو آخرت کے ولی وارث آپ ہی ہیں۔‘

’اللہ کے حوالے،‘ سلامت علی نے ہاتھ کے اشارے سے اُنہیں جانے کو کہا۔

’سب کے سب پچھلے پاؤں چلتے ہوئے تانگے تک گئے اور اس میں سوار ہو کر چل دیے۔‘

’اُنہیں جاتے ہوئے دیکھ کر یکایک سلامت علی کے ذہن میں ایک خیال

بجلی کی مانند کوندا۔ یہ غریب کسان زندگی کی خوبصورتی سے کس درجہ عاری تھے،

اُس نے سوچا! یہ سرزمین خوبصورتی کو جنم دینے میں اسقدر خسیس واقعہ ہوئی

تھی کہ یہ لوگ اس کی تلاش میں مارے مارے پھرتے تھے، پھر آخر ہم جیسے

لوگوں سے انہیں آخرت کی خوبصورتی کا وعدہ حاصل ہوتا تھا۔ اِسی پہ یہ خدا کی

سلطنت قائم تھی۔

’سلامت علی، ساری شام میں پہلی بار، موٹر کا دروازہ کھول کر باہر نکل

آیا اور سڑک کے ساتھ ساتھ ٹہلنے لگا۔ اُس کے دل میں تحریک تھی۔ محسوس

کر رہا تھا کہ زندگی میں پہلی بار اُس کے اندر بہت سے شک و شبہ کا بوجھ

تحلیل ہوتا جا رہا تھا۔ وہ ایک لامکانی حُسن کا وعدے دار تھا، اِس خیال نے اُس

کے دل کو سہارا دیا تھا، جو آہستہ آہستہ، جیسے جیسے ہوا کی تپش میں آ رہی

تھی، فضا میں اُلگی ہوئی دِن بھر کے گرد زمین پہ میٹھتی اور آسمان صاف اور روشن

ہوا جاتا تھا، ایک پُر مُسرت اعتماد میں بدلتا جا رہا تھا۔ اِس خیال میں ایک جادو

کی طاقت تھی۔ یہی وجہ تھی، اُس نے محسوس کیا، کہ یہ سرزمین اپنے رشتے

کے اندر اُسے مضبوطی سے پکڑے ہوئے تھی۔

2009/08/27 19:52

سلامت علی کے ڈرائیور کو شہر کے اندر جا کر کومٹا پڑا تھا۔ جب وہ کھڑوں پہنچے تو رات ایک پہر جا چکی تھی، مگر سلامت علی کی ماں اُس کا کھانا لے کر شیشی اُس کا انتظار کر رہی تھی۔ سلامت علی نے ٹھنڈے پانی کا غسل کر کے کھانا کھایا۔ پھر وہ صحن میں بیٹھ کر ماں سے باتیں کرنے لگا۔ گھر میں کام کرنے والی دو عورتیں اور دو مٹی لڑکیاں فارغ ہو کر ایک طرف چارپائیوں پر بیٹھی سونے کی تیاری کر رہی تھیں۔ صحن میں دو بچھرائیاں لگی تھیں۔ کھٹتے ہوئے چاند کی تاریک سی روشنی میں بیٹھ کر ماں کی باتیں سنتے اور اُن کا جواب دیتے ہوئے سلامت علی کے ذہن سے کچھلی کٹی راتوں کی یاد سرسراہٹ ہوتی گذر گئی۔ پیٹ بھر کھانے، ماں کی صحبت، اور یادوں کے اس ماحول نے اُس کے ذہن میں ایک یکسوئی پیدا کر دی تھی۔ بکری ہونی گاڑی میں رات گئے تک بیٹھے انتظار کرنے کی کوفت اُس کے دل سے بھل چکی تھی۔ کچھ دیر کے بعد وہ اٹھ کھڑا ہوا۔

’میں تھوڑی دیر میں آتا ہوں ماں،‘ وہ ہنس کر بولا۔ ’شاہ جی کی حاضری دے آؤں۔‘

اجاڑے کے اندر پندرہ بیس آدمی چارپائیوں پر سونے پڑے تھے۔ صرف دو درویش لڑکے ایک دُور بچھی دری پر بیٹھے دھیمی آواز میں باتیں کر رہے تھے۔ پھر کرمت علی شاہ بُجرے میں جا چکے تھے۔ سلامت علی نے بُجرے کے دروازے پر ہاتھ رکھا تو دروازہ خاموشی سے واہو گیا۔ بُجرے کے اندر جو منظر اُس نے دیکھا اُس منظر نے اُسے اُلٹے پاؤں لوٹتے پہنچو کر دیا۔

رات کے وقت بُجرے کے اندر پھر صاحب کے کسی بڑے برہ کو بھی داخل ہونے کی اجازت نہ تھی۔ خود سلامت علی نے رات کے وہاں پر صرف چند ہی بار قدم رکھا تھا۔ پھر اتفاق کی بات تھی کہ جس منظر کا سلنا اُس رات کو ہوا اُسے وہ زندگی میں ایک بار پہلے دیکھ چکا تھا۔ یہ دس برس پہلے کی بات تھی۔ وہ اُس وقت نو برس کا تھا، اور رات نیند کھل جانے کی وجہ سے بھٹکتا ہوا ادھر آٹھکا تھا۔ اُس کٹی گزری رات کو جب وہ ایک بچہ تھا وہ ایک انوکھے جاڈو کے زیر اثر آیا تھا۔ اُس کے تھے باپ، میں ہوا کی سی اُڑان تھی۔ اب اس منظر کو سامنے پا کر سب سے پہلے نے اپنے جوان بدن میں ایک لمحے کو وہ پرانی اُڑان محسوس کی۔ پھر کرمت علی شاہ کے